

दूसरे दिन आयोजित हुई अध्यापक पात्रता परीक्षा शांतिपूर्वक सम्पन्न

प्रथम पारी में 87.92 तथा द्वितीय पारी में 93.62 प्रतिशत उपस्थिति रही

अजमेर, (कासं)। राजस्थान माध्यमिक शिक्षा बोर्ड द्वारा आयोजित राजस्थान अध्यापक पात्रता परीक्षा-2022 (रीट) रविवार को निर्वहण सम्पन्न हो गई। राजस्थान माध्यमिक शिक्षा बोर्ड और रीट के मुख्य समन्वयक लक्ष्मी नारायण मंत्री और समन्वयक मेघना चौधरी ने संयुक्त बयान जारी कर बताया की रीट परीक्षा कट्टील रूप को राज्य के सभी परीक्षा केंद्रों पर शांतिपूर्ण परीक्षा सम्पन्न होने की सूचना मिली है।

राजस्थान शिक्षा बोर्ड प्रशासन ने सकुशल परीक्षा सम्पन्न करने के लिए राज्य सरकार, जिला प्रशासन, पुलिस प्रशासन और शिक्षा विभाग के अधिकारियों एवं कार्मिकों का धन्यवाद ज्ञापित किया है। रोडवेज, रेलवे और परिवहन विभाग ने परीक्षार्थियों के आवागमन की माकूल व्यवस्था की, जिस कारण कहीं भी किसी तरह के जाम स्थिति पैदा हुई और परीक्षार्थी भी परीक्षा समाप्त के पश्चात् सुविधाजनक तरीके से

अपने गन्तव्य स्थान को रवाना हो गये। परीक्षा की श्रुतिता एवं गोपनीयता को बनाये रखने के लिए बोर्ड ने इस वर्ष कई नये नियम बनाये। रीट परीक्षा के सुरक्षा मानकों में कुछ नये आयाम जोड़े गये। रीट की समन्वयक मेघना चौधरी ने बताया की शनिवार को रीट परीक्षा के प्रथम स्तर की परीक्षा में राज्य के समस्त परीक्षा केंद्रों पर अभ्यर्थियों की उपस्थिति 79.23 प्रतिशत रही। इस पारी में 3,18,508 परीक्षार्थी सम्मिलित हुए। रीट परीक्षा के द्वितीय

स्तर की परीक्षा तीन परियों में आयोजित की गई। शनिवार को सांयकालीन स्तर में आयोजित द्वितीय स्तर की प्रथम पारी में 3,79,923 परीक्षार्थी परीक्षार्थी परीक्षा में सम्मिलित हुए। उपस्थिति 87.92 प्रतिशत रही। रविवार को प्रातःकालीन स्तर में आयोजित द्वितीय स्तर की परीक्षा में 4,04,188 परीक्षार्थी परीक्षा में सम्मिलित हुए। जिनकी उपस्थिति 93.62 प्रतिशत रही। वहीं सांयकालीन स्तर में आयोजित द्वितीय स्तर की परीक्षा की

तृतीय पारी में 3,68,691 परीक्षार्थी शामिल हुए जिनकी उपस्थिति 85.58 प्रतिशत रही। शनिवार को आयोजित दोनों सत्रों की रीट परीक्षा की ओएमआर शीट राज्य के सभी जिलों से सशस्त्र पुलिस व्यवस्था के साथ रविवार सुबह तक रीट कार्यालय पहुंच गई। इसी तरह रविवार को आयोजित रीट द्वितीय स्तर की परीक्षा की दोनों पारियों की ओएमआर शीट पूरे प्रदेश से रीट कार्यालय पहुंचने का सिलसिला जारी है।

रीट परीक्षा में काफी अभ्यर्थी समय से लेट पहुंचने के कारण शामिल नहीं हो पाए

झुंझुनू, (निसं)। पूरे प्रदेश में चली रीट परीक्षा दो दिनों तक झुंझुनू के 59 परीक्षा केंद्रों पर हुई। दो दिनों तक बिना कोई गड़बड़ी के परीक्षा संपन्न होने के बाद पुलिस और प्रशासन ने राहत की सांस ली। रविवार को परीक्षा के अंतिम दिन दोनों पारियों में 91.81 फीसदी अभ्यर्थियों ने हिस्सा लिया। रविवार को भी शनिवार की तरह काफी अभ्यर्थी समय से लेट पहुंचने के कारण परीक्षा में शामिल नहीं हो पाए। वहीं जिला कलेक्टर लक्ष्मण सिंह कुडी तथा एसपी मृदुल कच्छावा ने अपनी टीमों के साथ परीक्षा केंद्रों का दौरा कर व्यवस्थाओं को देखा। पूरी परीक्षा में ट्रेफिक जाम को छोड़ दें तो कहीं पर भी व्यवस्था फेल नहीं दिखी। दोनों दिन दोनों पारियों में परीक्षा संपन्न होने के बाद मुख्य चौराहों पर ट्रेफिक को सामान्य करने में ना केवल ट्रेफिक पुलिसकर्मी, बल्कि आरएसी जवान भी जहो जहद करते नजर आए। इधर, अभ्यर्थियों ने शनिवार की तरह रविवार का पेपर भी इजी और सामान्य ही बताया।



झुंझुनू में परीक्षा देने आए अभ्यर्थियों की अच्छी तरह से जांच पड़ताल की गई।

जानू सीनियर सैंकंडरी, जेके मोदी स्कूल, मुरारका कॉलेज, रानी सती मंदिर के पास झुंझुनू एकेडमी स्कूल और नेतराम मधराज कॉलेज में बने परीक्षा केंद्रों का निरीक्षण किया। इस दौरान निजी सहायक विपिन चौधरी भी साथ रहे। झुंझुनू में आयोजित हो रही रीट परीक्षा 2022 में दूसरे दिन की दूसरी पारी के दौरान सेठ मोतीलाल कॉलेज परिसर में बनाए गए एक सेंटर पर पुलिस का मानवीय चेहरा देखने को मिला। सेंटर पर परीक्षा देने के लिए आए हेमजमुन निवासी मुकेश कुमार का 3 दिन पहले ही सड़क हादसे में पैर टूट गया था। वह परीक्षा केंद्र पर टैपों में सवार होकर आया। परीक्षा केंद्र

पर व्हीलचेयर नहीं होने के कारण पैर फ्रैक्चर हुए अभ्यर्थी मुकेश कुमार को दिक्कतों का सामना करना पड़ा। इसी दौरान वहां तैनात मोबाइल पार्टी इंचार्ज विजेन्द्र सिंह को इसकी जानकारी मिली कि एक अभ्यर्थी टैपों में हैं और व्हीलचेयर नहीं होने के कारण परीक्षा केंद्र नहीं जा पा रहा है। जिस पर उन्होंने तत्काल अपनी मोबाइल पार्टी की गाड़ी से उसको परीक्षा केंद्र के अंदर पहुंचाया। परीक्षार्थी मुकेश ने पुलिस से मिलकर परीक्षा देने के लिए आगे बढ़ा। परीक्षा में शामिल होने के लिए आगे बढ़ा। परीक्षा में शामिल होने के लिए आगे बढ़ा। परीक्षा में शामिल होने के लिए आगे बढ़ा।

पर व्हीलचेयर नहीं होने के कारण पैर फ्रैक्चर हुए अभ्यर्थी मुकेश कुमार को दिक्कतों का सामना करना पड़ा। इसी दौरान वहां तैनात मोबाइल पार्टी इंचार्ज विजेन्द्र सिंह को इसकी जानकारी मिली कि एक अभ्यर्थी टैपों में हैं और व्हीलचेयर नहीं होने के कारण परीक्षा केंद्र नहीं जा पा रहा है। जिस पर उन्होंने तत्काल अपनी मोबाइल पार्टी की गाड़ी से उसको परीक्षा केंद्र के अंदर पहुंचाया। परीक्षार्थी मुकेश ने पुलिस से मिलकर परीक्षा देने के लिए आगे बढ़ा। परीक्षा में शामिल होने के लिए आगे बढ़ा। परीक्षा में शामिल होने के लिए आगे बढ़ा।

■ फुल बाजू के कुर्ते और शर्ट की हाफ बाजू काटकर परीक्षा केंद्रों पर ही आधी कर दी गई

सीसीटीवी कैमरों से नजर रखा जा रहा है।

पहले दिन लेट लतीफी के चलते कई अभ्यर्थियों को परीक्षा से वंचित होना पड़ा था। इसी कारण रविवार सुबह नौ बजे में जब एक-दो मिनट की दूरी थी। तो परीक्षा केंद्रों पर परीक्षा के लिए मैराथन भी देखने को मिली। कई महिला और पुरुष अभ्यर्थी परीक्षा केंद्र के दरवाजे तक दौड़ लगाकर पहुंचे। वहीं पहले दिन की तरह रविवार को दूसरे दिन भी पुलिस और प्रशासन की सख्ती देखने को मिली। फुल बाजू के कुर्ते और शर्ट की हाफ बाजू काटकर परीक्षा केंद्रों पर ही आधी कर दी गई। इसके अलावा टुपट्टा आदि भी बाहर ही रखवाए गए सभी परीक्षा केंद्रों पर अभ्यर्थियों का आना अल सुबह से शुरू हो गया। नौ बजे तक सभी अभ्यर्थियों को प्रवेश दिया गया। इसके बाद प्रवेश बंद कर दिया गया। जिसके कारण रविवार को भी एनएमटी कॉलेज, मोतीलाल कॉलेज व मोरारका कॉलेज में कई अभ्यर्थियों को परीक्षा से वंचित भी होना पड़ा। मोतीलाल कॉलेज में केंद्र की गफलत के कारण भी एक परीक्षार्थी लेट हो गया। लेकिन उसे बाद में राहत देते हुए प्रवेश दे दिया गया।

लेहणा घाटी में बस पलटने से 12 से ज्यादा सवारी घायल

हादसे के बाद ड्राइवर और कंडक्टर मौके से भाग गए

डुंगरपुर, (निसं)। बिछीवाड़ा अन्तर्गत एनएच 48 पर रविवार को दोपहर में बांसवाड़ा के गनोड़ा से अहमदाबाद जा रही एक निजी ट्रेवल्स की बस बेकाबू होकर नेशनल हाइवे के किनारे पलट गई। इससे बस में हाहाकार मच गया। बस में 40 से ज्यादा सवारी बैठी हुई थी, जिसमें से 12 से ज्यादा सवारी घायल हो गई और अन्य को मामूली चोटें आई हैं। घायलों को बिछीवाड़ा हॉस्पिटल में भर्ती करवाया है।

प्राप्त जानकारी के अनुसार श्रीकृष्णा अजंता के एक बस रविवार को बांसवाड़ा के गनोड़ा से अहमदाबाद जा रही थी। डुंगरपुर होते हुए



लेहणा घाटी में अनियंत्रित होकर पलटी निजी बस।

■ गनोड़ा से अहमदाबाद जा रही थी श्रीकृष्णा अजंता ट्रेवल्स की एक बस

■ हाइवे से गुजर रहे दूसरे वाहनधारियों ने बस में फंसे लोगों को बाहर निकाला

बस आगे रवाना हुई। एनएच 48 पर लेहणा घाटी में पहुंचते ही बस अनियंत्रित हो गई। ड्राइवर ने जैसे ही ब्रेक लगाए तो बस वापस बिछीवाड़ा डुंगरपुर की तरफ मुड़ गई और फिर हाइवे के किनारे पलट पर पलट गई। बस पलटते ही सवारियां चीखने चिल्लाने लगीं। बस में एक दूसरे पर टकराते हुए नीचे गिरे। लोगों के हाथ, पैर, सिर और शरीर पर कई जगह चोटें आईं। कई लोगों को अंदरूनी चोटें भी

आईं। एक्सिडेंट के बाद ड्राइवर और कंडक्टर मौके से भाग गए।

हाइवे से गुजर रहे दूसरे वाहनधारियों ने बस में फंसे लोगों को बाहर निकाला। इसके बाद एंबुलेंस से घायलों को बिछीवाड़ा हॉस्पिटल के लिए रवाना किया। घटना की सूचना पर बिछीवाड़ा पुलिस मौके पर पहुंची। इस घटनाक्रम में तनवीर सिंह निवासी वरदा, महेंद्र सिंह, अल्पा कुंवर, महेंद्र

सिंह निवासी निठाउवा गामडी, कैलाश, भारती निवासी टोकवासा, बापुलाल डामोर निवासी सागवाड़ा, भरत सिंह सोलंकी निवासी उदयपुर सागवाड़ा, जेसी कुंवर निवासी कनबा समेत कई लोग को भर्ती करवाया गया है। इसमें से चार लोगों की हालत गंभीर होने पर रेफर कर दिया है। वहीं, दूसरे कई लोगों को भी मामूली चोटें आई हैं। पुलिस घटना को लेकर जांच कर रही है।

रोटी बैंक ने भंडारा लगाया



रोटी बैंक की ओर से दूसरे दिन रविवार को भी रीट अभ्यर्थियों के लिए खाने की व्यवस्था की गई।

पाली, (निसं)। माध्यमिक शिक्षा बोर्ड द्वारा आयोजित रीट 2022 परीक्षा के मध्य नजर सेवा को समर्पित रोटी बैंक की ओर से रविवार को भी दूसरे दिन बांगड़ स्कूल तिराहे पर शांमियाना लगाकर रीट परीक्षा में आने वाले युवक-युवतियों महिलाओं के लिए खाने की व्यवस्था की। रोटी बैंक के अध्यक्ष आनंद कवाड, सचिव लखपत

भंडारी के नेतृत्व में रोटी बैंक जीरावाला मित्र मंडल के सदस्यों ने सुबह 10:30 बजे से 3:00 बजे तक सभी परीक्षार्थियों को यहां पर खाना खिलाया। रोटी बैंक द्वारा पिछले वर्ष भी परीक्षार्थियों के लिए खाने की दो जगह व्यवस्था की गई थी। रविवार को दूसरे दिन भी यहां बांगड़ स्कूल तिराया पर खाने की व्यवस्था की गई जिसमें सभी

परीक्षार्थियों के साथ उनके परिजनों और ड्यूटी पर लगे कर्मचारियों को भी खाना खिलाया गया। इस अवसर पर रोटी बैंक के रोशन सेमलानी, चंद्र प्रकाश कोचर मेहता, महावीर बोकडिया, निर्मल परिहार, जितेंद्र चौधरी, भारत मालवीय, राजू कोठारी, अर्जुन बेनीवाल, ढंगलायाम परिहार, नंदू भाई सज्जी वाला दिनेश सेन आदि का सहयोग रहा।

गांजा जब्त कर एक तस्कर को गिरफ्तार किया

पचेरी कलां, (निसं)। करीब ढाई हजार किलोमीटर दूर से अवैध गांजा लेकर पहुंचे एक तस्कर को झुंझुनू की पचेरी कलां पुलिस ने गिरफ्तार किया है। यह कारवाई डीएसटी झुंझुनू तथा जयपुर की सीआईडी सीबी की टीम ने संयुक्त रूप से की है। दरअसल गांजा तस्कर कई दिनों से सीआईडी सीबी की रडार पर था। जिसका पीछा करते करते जयपुर की सीआईडी सीबी की टीम भी झुंझुनू तक पहुंच गई और आरोपी को गिरफ्तार कर लिया। जानकारी के मुताबिक मारीगांभ आसाम निवासी 33 वर्षीय अमित सुतारधर काफी दिनों से गांजा तस्कर का काम करता है। जिसका इनपुट जयपुर सीआईडी सीबी को मिला हुआ था। अवैध गांजा की एक खेप लेकर

- नागालैंड से लेकर आया था तस्कर 55 किलो गांजा
- झुंझुनू में प्रवेश करते ही डीएसटी टीम ने दबोचा

अमित सुतारधर डीमापुर नागालैंड से रवाना हुआ। जो नागालैंड से दिल्ली तक रेलगाड़ी में सफर करके पहुंचा। वहीं दिल्ली से झुंझुनू के लिए प्राइवेट बस में बैठा। लगातार वह जयपुर सीआईडी सीबी की रडार पर था। प्राइवेट बस देर रात को ज्यों ही राजस्थान के झुंझुनू में प्रवेश की। उसी वक्त पचेरी कलां थाने के सामने नाकाबंदी कर बस को रुकवाया गया। जिसमें आरोपी अमित बैठा हुआ था। जिसके पास एक बैग भी था। इस बैग की तलाशी ली तो उसमें 55 किलो के करीब अवैध गांजा था।

आरोपी से पूछताछ की गई तो उसने बताया कि यह माल वह उदयपुरवादी में पहुंचाने के लिए आया था। जिसे लेकर भी पुलिस जांच में जुट गई है। कोटपुतली इलाके में करता था सप्लाई :- सुत्रों की मानें तो अमित काफी दिनों से राजस्थान में गांजा सप्लाई कर रहा है। हालांकि पुलिस जांच में ऐसी कोई पुष्टि नहीं हुई है। लेकिन सूत्र बताते हैं कि कोटपुतली इलाके में वह गांजा सप्लाई करता था। जिसका इनपुट झुंझुनू डीएसटी के पास था। झुंझुनू डीएसटी ने यही इनपुट जयपुर

सीआईडी सीबी के साथ साझा किया था। जिसके बाद जयपुर सीआईडी सीबी इसके पीछे लग गई थी। लेकिन इस बार अमित सप्लाई देने झुंझुनू ही पहुंच गया तो डीएसटी ने जयपुर सीआईडी सीबी के साथ आरोपी को घर दबोचा। बताया जा रहा है कि डीमापुर गांजे की खेती का बड़ा केंद्र है। यही कारण है कि वहां पर गांजा आसानी से 3-4 हजार रूपए किलो में मिल जाता है। इस माल को चार गुना कीमत में बेचने के लिए गांजे की तस्कर कर राजस्थान पहुंचाया जाता है। राजस्थान में गांजे की कीमत 12 से 13 हजार रूपए किलो आसानी से मिल सकती है। इस चार गुना पैसे के चक्कर में अमित काफी दिनों से राजस्थान में गांजा सप्लाई कर रहा था।

पर्यटक स्थलों पर उमड़ी भीड़

जोधपुर, (कासं)। प्रदेश में छाप मानसून के असर से मौसम सुहावना बना हुआ है। रविवार को मारवाड़ में मौसम सुबह से ही खुशनुमा बना हुआ है। आसमान बादलों से अटा पड़ा है। अवकाश रहने से लोगों ने इसका आनंद पर्यटन स्थलों पर उठाया। हालांकि दोपहर तक शहर में बारिश नहीं हो पाई। मगर बादलों की आवाजाही बनी हुई है। घने काले बादल शहर में छाए हुए हैं। जोधपुर संभाग में भी बादलों के छाने से मौसम पूर्णतः खुशनुमा बना हुआ है। सुहाने मौसम से पर्यटन स्थल मंडोर उद्यान, कायलाना, कदमकंदी, अरनाइराना और शास्त्री सर्किल पर लोगों का काफी खाने की व्यवस्था की। रोटी बैंक के आनंद कवाड, सचिव लखपत


तीर्थनगरी पुष्कर में मूसलाधार बारिश के बाद सरोवर पानी से लबालब हुआ

तीन चार सालों बाद पुष्कर में रविवार को मेहरबान हुए इंद्र देवता

पुष्कर, (निसं)। पवित्र तीर्थ नगरी पुष्कर में रविवार को हुई बारिश से सरोवर में भारी जल की आवक हुई है। अब सरोवर लबालब नजर आने लगा है। वहीं बारिश की वजह से पुष्कर की मुख्य सड़कें दो ढाई फिट पानी से लबालब भर गई। जिससे आवागमन बंद हो गया। गत तीन चार सालों बाद हुई बारिश से पुष्कर में रविवार को इंद्र देवता मेहरबान हुए हैं जिससे सरोवर में काफी पानी की आवक हुई।

पुष्कर सरोवर हिंदूओं का बड़ा तीर्थ है इसे ब्रह्म सरोवर भी कहते हैं। सरोवर में लाखों लोग स्नान पूजा करते हैं। सरोवर में पानी की आवक देखने के लिए लोग सरोवर के किनारे बने फूल पर पहुंच गए। लोग कई सालों बाद हुई बारिश से खुश नजर आए। बारिश की वजह से

पुष्कर के मुख्य मार्गों में पानी भर गया जिससे सड़कें दरिया बन गयीं। जिसकी वजह से लोगों को गुजरने में भारी परेशानी उठानी पड़ी। अब सरोवर का जल स्तर लगभग 13 फुट हो गया है। स्थानीय निवासी सावर सिंह रावत ने बताया कि तीन चार साल बाद हुई बारिश से काफी खुशी है। बारिश में आए कई जहरोले खोबर रविवार को हुई बरसात से पुष्कर सरोवर में कई जहरोले सांप बह कर आए हैं। स्नान पूजा अर्चना करने वाले सभी श्रद्धालुओं को बड़े ही ध्यान से सरोवर में अभी स्नान करना चाहिए हालांकि पानी में सांप काटने से जख्म नहीं चढ़ता है लेकिन फिर भी घाट के किनारे अगर सांप काटता है तो निश्चित रूप से कोई बड़ा हादसा हो सकता है।



पुष्कर में बारिश के चलते सरोवर का जल स्तर 1.3 फीट हो गया है।

डुंगरपुर में दिनभर रुक रुककर चला फुहारों का दौर

डुंगरपुर, (निसं)। शहर में दिन खुलने के साथ ही फुहारों का दौर दिनभर चलता रहा, हालांकि इससे न तो परीक्षार्थियों को और न ह आमजन को अपने कार्यों में व्यवधान का सामना करना पड़ा। बाढ़ नियंत्रण कक्ष के अनुसार सर्वाधिक वर्षा निठाउवा में 30 एमएम दर्ज की गई। पिछले दिनों से हुई बारिश के बाद जिले के कुछ जलाशयों व बांधों में पानी की आवक शुरू हुई है, लेकिन अभी भी झमाझम बारिश का इंतजार है। जिसके

माध्यम से जिले के तालाब बांध लबालब हो सके। शहर के पेयजल के दोनों प्रमुख स्त्रोत अभी रिटे पट्टे हुए हैं, हालांकि रूक रुककर हो रही वर्षा के कारण जो ट्यूबवेल नकारा हो गये थे उनमें पुनः पानी की आवक शुरू हो गई है। जिले में पिछले कुछ दिनों से मानसून की बेरुखी बनी हुई है। रविवार को सुबह आसमान में बादल छाए हैं। घूप तक नहीं निकली और 9 बजे बाद अचानक बूँदाबूँदा और फिर हल्की बारिश

■ निठाउवा में सर्वाधिक सवा इंच बारिश, बांधों व जलाशयों में पानी की आवक जारी

का दौर शुरू हो गया। जिला कंट्रोल रूम के अनुसार डुंगरपुर में 6 एमएम, गलियाकोट में 4 एमएम, गणेशपुर में 2 एमएम, सागवाड़ा और आसपुर में 1 एमएम, चिखली में ढाई एमएम, बारिश रिकॉर्ड की गई है। देवल, कनबा में सुखा रहा जिले में इस मानसून में अब तक औसत 307 एमएम बारिश हुई है। वहीं, जिले के सोमकमला आंबा बांध समेत सभी 23 बांधों में पानी की कोई खास आवक नहीं हुई है। बांध अब तक खाली पड़े हैं।

एमएम, कृषि विज्ञान केंद्र फलोज में 5.5 एमएम, डुंगरपुर में 6 एमएम, गलियाकोट में 4 एमएम, गणेशपुर में 2 एमएम, सागवाड़ा और आसपुर में 1 एमएम, चिखली में ढाई एमएम, बारिश रिकॉर्ड की गई है। देवल, कनबा में सुखा रहा जिले में इस मानसून में अब तक औसत 307 एमएम बारिश हुई है। वहीं, जिले के सोमकमला आंबा बांध समेत सभी 23 बांधों में पानी की कोई खास आवक नहीं हुई है। बांध अब तक खाली पड़े हैं।